

'Sëedhε -blεεsü 'ö
1 Zan
-ya bɔ -bhεa Atanna -dhε -mε -nu -dhε

'Sëedhε ya- bɔ -gεn

¹ 'Sëedhε ya yi- -bɔ ka -dhε 'mε 'ö -tosεa -kë -bha -wɔ 'ka, yö 'ö gun kö pë "ɔɔ pë 'bha 'yaa 'dhö kö yö -zë -yö -dhö bha =në- -wɔn 'gü, Kë "dhü kö 'ka- dɔ. Yi 'ö 'yi 'sëedhε bɔ sië ka -dhε "dhü bha yi -zë yi kë- -wɔ -ma yi "tɔ 'ka, 'ö yi "yanga =plε -ya yö, 'ö 'yi- -ga, 'ö yi -kɔ -yö zun- -bha. 'Mε 'ö bha =në 'ö 'mε 'ö Atanna -wɔ 'ö =sii 'ö 'yaa yën -a -da mε 'gü -a 'ka. ² =Sii 'ö "dhü bha =dhε 'ö -wo "yεa-, yi -zë yi "yanga =plε -yö kë -kpan -bha, 'wɔn 'ö- -wɔn 'gü 'yö 'yi- -dhiang zë ka -dhε bha 'yö bha. Yö 'ö bha =në gun =sii 'ö 'yaa yën 'ö gun kwa Dë Atanna "piü 'ö nu ö -dɪ -zɔn kwa -dhε -a 'ka. ³ Mε do 'yi- yö 'ö 'yi- -wɔ ma bha =në 'yi- -dhiang zë sië kaa -dɪ 'pö ka -dhε, kë "dhü kö yii- Atanna waa- Gbö Yesu Klisi -nu yi -bha -mlεε 'ö- "dung 'dhö dɔ sië bha 'ka -da 'gü 'pö yi "piü. ⁴ 'Wɔn -nu bha yi- 'sëedhε -bɔ ka -dhε "dhü kö kwa -bha zuëniidadhe "dhiü =në -yö pa.

Atanna -bha -kë -dhεpuudhε 'ka -sü -dhiang 'ö Zan -ya zë

⁵ -Wɔ 'yi- ma Yesu Klisi -ta 'yi- pö sië ka -dhε bha -kaa -ga 'ö ya. Yö -mü =dhε Atanna bha -yö "puu "slüöslü 'ka ö këwɔn =gban 'gü, pö 'aa -ya këwɔn 'bha -bha 'bha -bha. ⁶ -A kë "dhü -sü bha- 'gü, =ya kë =dhε 'kwa- pö =dhε kwεng- -nu kwa -kɔ -yö 'ko =kwεng "kεε kö pö -yö kwa këwɔn -nu -zë -bha -kpεawo, kö =sua -në 'kwa- -kë. Kö 'kwaa tεan- -zian -ta tongtongdhö. ⁷ "Kεε =ya kë =dhε

kwa- -tosεa bha pö 'yii kë- -bha =dhε -kɔ 'ö- -bha 'dhö-
'ka -a 'dhö, kö kwa -kɔ -yö 'ko =kwεng =dedewo tεan- 'ka.
Yö =në =ya kë "dhü 'pö 'yö- Gbö Yesu Klisi =yɔɔn 'ö =wεnng
kwa -wɔn 'gü bha 'ö kwa- 'wɔn yaa =gban "pεpε bho kwa
-bha.

⁸ =Ya kë =dhε 'kwa- pö kwa -dɪ -dhε =dhε =sɔng 'yaa
kwa -bha, kö "kpēng- =në 'kwa- kë siē kwa -dɪ -gɔ. Kö
tεanwɔn 'yaa kwa "piü. ⁹ "Kεε =ya kë =dhε 'kwa kwa-
'wɔn yaa -nu pö Atanna -dhε, kwa -mɔɔ -bha 'kwa kwa
-zɔ gɔn- -dhε =dhε -yö -dho kwa- 'wɔn yaa -nu bha-
-nu -mawɔn 'to, 'ö kwa -zu 'ö kwa -kë "slüöslü -a "yan
'gü. -A -gεn -mü =dhε pö 'aa -ya -a këwɔn -nu -bha, "εεn
'yaa -wɔ =plε 'pö. ¹⁰ =Ya kë =dhε 'kwa- pö =dhε =sɔng 'yaa
kwa -bha, kö 'kwa Atanna kë =suakēmε 'ka, -a -gεn -mü
=dhε yö -zē -ya -pö mε 'bha 'yaa 'dhö kö =sɔng 'ya 'dho
kë- -bha "kεε 'sa =ya kë "dhü kö- -wɔ 'yaa kwa "tɔɔdhö
=naa bha.

2

Yesu Klisi -bha -kë kwa -mawɔn pö -mε 'ka -sü -dhiang
'ö Zan -ya zē

¹ N bhang -nu, 'wɔn -nu ya a- -bεn -zē 'a- bɔ ka =dhε
"dhü kö 'ka 'dho 'wɔn yaa =në- kë tongtongdhö. -εε! Kö
mε 'bha =ya 'wɔn yaa kë 'zü, kö- -mε 'dhang bho -sü kë-
"dhiü =dhε Yesu Klisi 'ö pö 'aa- -bha tongtongdhö bha
=në kwa -mawɔn pö -mε 'ka kwa Dē Atanna -kuu "dhiü.
² -A pö 'a- wo "dhü bha- 'klɔɔ- -mü =dhε yö 'ö bha =në
Atanna -yö "saa- bho- 'ka kwa -wɔn 'gü, kë "dhü kö 'ö
=mɔɔ- -bha 'ö kwa këwɔn yaa -nu -mawɔn 'to. "Kεε 'sa
-a kë 'ö- wo "dhü bha 'yii- kë kwa do kwa -dhε. -Ya -kë
"dhü "kpɔngtaamε -nu =gban "pεpε =në- -nu -bha 'wɔn
yaa -wɔn 'gü.

³ =Ya kë =naa =dhe 'kwa Atanna -wu -ya =bhlëë 'gü kö 'kwa- 'wɔn dɔ =tɔn =dhe kwa- dɔ. ⁴ =Ya kë =dhe mɛ =yaa- pö =dhe a- dɔ, "kɛɛ kö -a -mɛ 'yaa -dhio -zë ma- -ta, kö =suakëmɛ =në bha, kö- -mɛ 'yaa tɛanwɔn pö tongtongdhö. ⁵ "Kɛɛ 'mɛ 'kö- -wu ma, 'ö- =bhlëë -ya, kö Atanna -dhɔ -bha -a -mɛ kë -sü bha- "dhiü -yö pa -sü 'ka "pɛɛpɛdhö. -A -gɛn -mü =dhe -a -kë "dhü -sü bha =në 'kwa- 'wɔn dɔ- -bha =dhe kwɛng- -nu kwa -kɔ -yö 'ko =kwɛng. ⁶ 'Mɛ 'ö- pö =dhe 'ö -kplü -sü 'ka Atanna -bha, -a -dhɛa -bha =dhe -a -mɛ -yö -tosɛa kë =dhe -kɔ 'ö Yesu Klisi -ya kë- 'ka- =në- 'dhö.

⁷ N dhɔɔbhaamɛ -nu, 'ya 'dho kë ka 'gü =dhe 'tɔng- -dee 'bha =në 'a- dɔ sië, "kɛɛ 'tɔng- zii do 'ö 'ka- dɔ, 'ö -kë Atanna -wu 'ka- ma ka 'dhang -bho -a "dhiü "tüng 'gü -a 'ka bha =në 'a ziö sië ka -dhe -a 'gü -deewo. ⁸ "Kɛɛ 'sa -yö -tun -dhio -dee =në- 'ka "dhü do 'yö 'a- -bɛn zë sië ka -dhe bha. -A -bha -kë tɛan- 'ka -sü bha mɛ -ya 'suan- -bho Klisi =në- -bha, 'yö mɛ -ya 'suan- 'bha bho 'pö ka -bha. -A 'klɔɔ- -mü =dhe mɛ =yaa- 'wɔn dɔ =dhe gbɛng =ya ziö =gban wo, -dhe 'gü =dede =ya zun "pɔ -sü -bha.

⁹ Mɛ "ɔɔ mɛ 'ö- pö ö -dɪ -dhe =dhe ö -tosɛa "puu 'ö pö 'aa- -bha =në- kë sië, "kɛɛ kö- dheebhang 'ö bɔ Yesu 'ka 'pö =dhe- 'dhö -a -san -tun kë bha kö pö -yö -tun -a -mɛ -bha -tosɛa -bha. ¹⁰ 'Mɛ 'ö- dheebhang 'ö "dhü bha- -dhɔ -ya -kë bha kö yö =në- -mɛ -bha -tosɛa =ya kë "puu, -a -gɛn -mü =dhe kö pë "ɔɔ pë 'bha 'yaa- -mɛ -bha -tosɛa 'gü 'zü do kö -yö kë mɛ "wɛɛ 'bha -zian -bha 'wɔn yaa kë -sü 'suan- -bho -bha -pë 'ka. ¹¹ "Kɛɛ mɛ "ɔɔ mɛ 'ö- dheebhang -san -ya -kë, kö- -mɛ -yö -tun -dhe 'mɛ 'ö -dhe tii 'gü, 'ö "ta 'sü sië -dhe tii 'gü, 'ö -dhetiidhe =yaa- "yënnɔg trö 'ö 'yaa ö dho -zian dɔ =në- 'dhö.

¹² N bhang -nu, 'sëedhe ya -kë 'a- wo 'a- bɔ ka -dhe bha- 'klɔɔ- -mü =dhe Atanna =ya kaa- 'wɔn yaa -nu -mawɔn 'to

Klisi 'saa- 'gü. ¹³ 'Në dë -nu, 'sëedhε ya- bɔ ka -dhε -gεn -mü =dhε 'mε 'ö gun "dhü "kpɔngtaadhε zü bho "tüng 'gü bha ka kē- -dɔ. 'Nëglɔɔn -nu, 'sëedhε ya- bɔ ka -dhε -gεn -mü =dhε ka -kɔ =ya ziö Sɔtraan -gɔ.

¹⁴ 'Në 'sεennë -nu, 'sëedhε ya- bɔ ka -dhε -gεn -mü =dhε ka kwa Dë -dɔ. A- -pö 'sëedhε ya- bɔ 'a- wo ka -dhε bha, 'në dë -nu, -a -gεn -mü =dhε 'mε 'ö gun "dhü pë =gban "pεpε zü bho -yi 'ka bha ka- -dɔ. 'Në wliüüsü -nu, a- -pö 'sëedhε ya- bɔ ka -dhε 'klɔɔ- -mü =dhε ka 'gü -yö "gbɪ-, Atanna -wɔ bha- -bhong -yö ka zuë" "piü, 'yö ka -kɔ =ya ziö Sɔtraan -gɔ.

¹⁵ Ka Zuë" 'ya 'dho bho "kpɔngtaadhε waa- -tapë suu 'bha -bha 'bha -bha. Mε 'ö "kpɔngtaadhε -dhɔ -ya -kë bha kö kwa Dë bha- -dhɔ 'yaa- kē. ¹⁶ -A pö 'a- wo "dhü bha- 'klɔɔ- -mü =dhε pë "pεpε 'ö "kpɔng =taa, 'ö -kë zuë" -bho pë -bha -sü 'ö kwa zuë" "piü, "εεn 'ö kwa "yan 'gü, "εεn -dɪ -sü 'kpɪi- -sü 'ö mε -bha -tosεa 'gü -a -bha bha, -a 'bha 'yii 'go kwa Dë Atanna "piü tongtongdhö; -yö -go "kpɔng ya =në- =taa. ¹⁷ "Kεε 'sa "kpɔngtaadhε waa- 'gü -pë -nu 'wo mε zuë" -bho -bha -pë 'ka bha ziö -pë -nu -mü, -a -dhɔ =ya 'mε 'ö- kē kö -yö 'to- "dhia "piü -yö -dho fië- 'gü, "kεε 'mε 'ö Atanna -zë -a -dhidhewɔn -kë, -a -mε -dho -tosεa kē -kpεawo -a "piü.

¹⁸ N bhang -nu, -wɔn =gban "dhiü 'to "tüng 'yaa =gbλεεn 'zü. 'Ka- ma ka "tɔ 'ka 'nu =dhε Klisi 'yaɔ- 'kpɪi- -yö nu sië, dɔ 'kwa- wo =dεε ya- 'yaɔ- -nu bha =wa kē 'gbε. 'Pë 'ö 'kwa- dɔ- -bha =dhε "sε "dhiü 'to "tüng =ya =tëng bha 'yö bha. ¹⁹ 'Mε 'wo bha -wo -go kwa kpö 'gü, "kεε kwεng- -nu kwa zuë" =në 'yaa do, 'wɔn 'ö- -wɔn 'gü 'yö 'wo -kan kwa -bha bha 'yö bha. -A pö 'a- wo "dhü bha- 'klɔɔ- -mü =dhε =ya kē 'nu =dhε kwa zuë" -yö do, kö 'wii 'dho "kan kwa -bha. "Kεε kē 'ö- wo "dhü bha -yö -kë "dhü

kö mε =gban -wa 'wɔn dɔ =dhe 'mε 'wo bha kwaa- mε do -zian kwa zuë" 'yaa gun do.

²⁰ "Κεε ka -zë, 'Nii- "slüöslü 'ö Klisi -ya bɔ ka -dhe =dhe -kɔ 'wo gun 'yɔn zun sië- 'ka Atanna -bha mε -nu =gbin-yi 'bha 'ka -a 'dhö bha 'ka- =slɔɔ. -A -wɔn 'gü, tɛanwɔn 'ö -gban Klisi -bha bha mε =gban ka- -dɔ. ²¹ Kö- -kë =dhe 'kaa- dɔ =në wo 'yö- -wɔn 'gü 'yö 'a 'sëëdhε bɔ ka -dhe 'yaa -mü. A- -bɔ ka -dhe -a dɔ -zian 'ö 'ka- wo, 'ö -ya mü 'zü 'ö 'ka- 'wɔn -dɔ 'kpakpadhö =dhe =sua 'yaa =mɔɔ- -bha kö -yö kaan- tɛanwɔn 'ka bha =në- -wɔn 'gü.

²² De "wεε 'bha =në =suakë mε 'ka, "εεn 'ö Klisi 'yaɔ- 'ka kö 'yii kë mε "pεpε 'wo- pö =dhe Yesu bha Atanna Gbö 'yaa -mü, "εεn 'yaa -mü 'pö 'mε Atanna -ya -ya -Yamε 'ka -a 'ka bha- -nu 'ka? 'Mε 'ö- pö "dhü bha kö yö =në =suakë mε "εεn Klisi 'yaɔ- bha- 'ka, -a 'klɔɔ- -mü =dhe =waa- pö "dhü kö 'wii 'në yöö do- -wɔn zaɔ-, kö -wo waa- ö Dë =në- -nu -wɔn =zaɔ bha. ²³ Mε "ɔɔ mε 'ö Atanna Gbö bha- -wɔn =zaɔ, kö waa- Dë Atanna -a -nu -kɔ 'yaa 'ko =kwεng. Mε "ɔɔ mε 'ö dɔ 'pö mε kpö 'gü 'ö- pö Yesu bha Atanna Gbö -mü, kö- -mε -kɔ -ya De Atanna =kwεng.

²⁴ -A -kë "dhü -sü bha- 'gü, ka -zë Atanna -wɔ 'wo- pö ka -dhe -a zü bho "tüng 'gü bha -yö 'to ka 'yaan "tüng =gban 'gü. =Ya kë "dhü kö ka -kplü -sü 'ka -a Gbö bha waa- ö Dë -a -nu -bha =naa bha. ²⁵ "Κεε 'sa 'pë 'ö- "plüün bho ka -dhe 'wɔn bha- 'gü yö -mü =sii 'ö 'yaa yën =në- 'ka. Yö =në =ya kë "dhü 'yö 'ka- =slɔɔ.

²⁶ 'Wɔn -nu bha a- -bɛn -zë 'a- bɔ ka -dhe "dhü 'mε 'wo ka bho sië Atanna -bha zian -ta bha =në- -nu -wɔn 'gü.

²⁷ "Κεε ka -zë, Klisi =ya ö -bha 'Nii- "slüöslü bha- -ya ka 'gü. -A -kë "dhü -sü bha- 'gü, ka -zë ka -mawɔn 'yaa- -bha kö 'mε 'wo bha -wo ka =klang kë. -A pö 'a- wo "dhü bha- 'klɔɔ- -mü =dhe Atanna -bha 'Nii- bha =në ka =klang -kë pë =gban "pεpε 'ka, "Κεε 'sa tɛanwɔn =në 'ö ka =draan-

bha. -A -kë "dhü -sü bha- 'gü, 'pë 'ö ka =draan- -bha bha -kaa kë, kö 'ka 'to -kplü -sü 'ka Klisi -bha.

²⁸ N bhang -nu, a- -pö ka -dhε =dhε 'ka 'to -kplü -sü 'ka Klisi -bha kë "dhü kö yi 'ö dho nu -dee wo- 'ka kö -a -bha 'yënn- =ya -ya dhang- -bha bha kwa zuë" -yö kë- 'gü -sεa, kö 'yiü- 'ya 'dho dō kwa -bha 'ö 'kwa dō- 'ka =gblεεn.

²⁹ Ka- 'wɔn -dō 'kpakpadhö =dhε Klisi bha pö 'aa- -bha. -Kō do bha- 'gü, 'mε 'ö 'wɔn 'ö pö 'aa- -bha -a -kë bha, -yö kë ka "yaan =dhε kö Atanna -bha 'në =në bha.

3

-Kō 'ö Atanna -bha 'në 'dhö- 'ka -a -dhiang 'ö Zan -ya zë

¹ Kwa -dho 'ö- "sinma -yö kwa Dë Atanna -kë, 'ö- -wɔn 'gü 'wo kwa -dhε -zianwo -a bhang -nu bha kaa =dede -kaa -ga bha. "Kεε 'sa kwa- 'ka "dhü tεan- =dede 'ka. =Ya kë =dhε "kpungtaamε -nu 'wii kwa dō- -bha, kö Atanna dō 'ö 'wii- wo 'yö -kë. ² N dhɔɔbhaamε -nu, -yö kë ka "yaan =dhε 'kwa kë Atanna -bha 'në 'ka dō 'kwa- wo ya- 'gü. 'Pë 'kö 'kwa dho kë- 'ka -dhεkpaɔ dhia" 'gü =në 'kwii- dō =kö 'kpakpadhö -së 'ka, "kεε kwa- 'wɔn -zë -dō =dhε -dhεkpaɔyi 'ö Klisi -bha 'yënn- dho -ya 'ka dhang- -bha bha kwa -dho kë =dhε -a 'dhö, -a -gεn -mü =dhε kwa -dho "yan -kpan -bha kö 'ö -kō do 'ö- -bha =në 'ö- -bha. ³ Mε "υυ mε 'ö ö -zυ gɔn =dhε -kō bha- 'dhö, -yö ö -dī -kë "slüüslü -zian =në- =mɔɔ kë "dhü kö 'ö kë =dhε -a 'dhö.

⁴ Mε "υυ mε 'ö ö -gɔ -gban 'wɔn yaa kë -sü 'gü kö -yö Atanna -bha 'tɔng- =në- bho sië bha, -a 'klɔɔ- -mü =dhε -a -bha 'tɔng- bho -sü bha =në 'wɔn yaa kë -sü 'ka. ⁵ "Kεε 'sa ka -zë ka- 'wɔn -dō 'kpakpadhö =dhε Yesu Klisi 'ö yö -zë 'wɔn yaa -tangga -zian 'yaa- -bha bha, -yö -nu "kpung =taa kö 'ö kwa =sɔng -nu =në- bho kwa -bha. ⁶ -A -wɔn 'gü, mε "υυ mε 'ö- pö ö -dī -dhε =dhε wεng wo -kō -yö 'ko

=kwɛng, ö -ya yö =në- -bha -ya 'gü, -yö ö bo =në- wo 'wɔn yaa kë -sü 'ka tongtongdhö, -a -gɛn -mü =dhɛ 'mɛ 'ö ö -gɔ -gban 'wɔn yaa kë -sü 'gü kö 'yii- yö =në- wo "ɛɛn 'zü kö 'yii- dɔ.

⁷ N bhang -nu, mɛ 'bha 'ya 'dho- pö 'ö ka -tama 'ö ka bho Atanna -bha zian -ta. 'Mɛ 'ö 'wɔn -së -kë, kö- mɛ =në pö 'aa- -bha Atanna wëëdhö =dhɛ -kɔ 'ö Yesu Klisi 'dhö- 'ka -a 'dhö. ⁸ "Kɛɛ 'mɛ 'ö 'wɔn yaa kë -sü -yö -kë -bha yë 'ka bha kö Atanna -bha mɛ 'yaa -mü. Kö Sɔtraan -bha mɛ =në bha. -A -gɛn -mü =dhɛ yö =në- -bha yë 'dhö -mü 'wɔn yaa kë -sü 'ka. -Ya zü -bho "sɛ kë -yi 'ka. Atanna Gbö -zë -yö -nu "kpɔng =taa kö -yö Sɔtraan =në- kë -yë -nu 'gü see-.

⁹ Mɛ "ɔɔ mɛ 'ö- pö ö -dɪ -dhɛ =dhɛ Atanna -bha 'në -mü ö 'ka, -yö ö bo =në- wo 'wɔn yaa kë -sü 'ka, -a -gɛn -mü =dhɛ kö 'gügɔɪdhɛ 'ö =sii 'ö Atanna -ya -da -a -mɛ 'gü bha- 'gü bha -ya -mɛ 'gü. =Ya kë "dhü -a -mɛ 'yaa =mɔɔ- -bha kö -yö 'wɔn yaa kë -kpɛawo -yö 'dho- 'ka, -a -gɛn -mü =dhɛ kö Atanna =në- Dë 'ka. ¹⁰ Atanna -bha 'në -nu waa Sɔtraan bhang -nu -a -nu -bho 'ko "piü -dhɛ =në bha. Mɛ "ɔɔ mɛ 'ö 'yaa ö -gɔ -gban 'wɔn -së -zë kë -sü 'gü 'ö 'wɔn yaa =në- -kë, "ɛɛn 'ö- dheebhang -dhɔ 'yaa- kë, kö Atanna -bha mɛ 'yaa kë "dhü.

¹¹ -A pö 'a- wo "dhü bha- 'klɔɔ- -mü =dhɛ -wɔ 'wo- pö ka -dhɛ -a zü bho -yi 'ka 'ka- ma bha yö -mü =dhɛ -a -dhɛa -bha =dhɛ kwa -dhɔ -yö kwa 'ko kë, ¹² kö 'kwa 'dho kë =dhɛ (kwa "bhɛma Adan gbö) Kaɛn 'ö gun Sɔtraan -bha mɛ 'ka 'ö ö 'zlaa- zë yi 'bha 'ka bha- 'dhö. -A 'zlaa- zë 'ö- wo bha- -gɛn =në gun -më 'ka? -A -gɛn =në gun =dhɛ yö -zë këwɔn 'yaa gun -së, 'yö- 'zlaa- -zë pö 'aa gun- këwɔn 'bha -bha.

¹³ N dheebhang -nu, =ya kë =dhɛ ka -san =ya 'mɛ 'waa 'dhang bho Yesu "dhiü -a -nu kë, -a 'wɔn 'ya 'dho ka 'kɔn.

¹⁴ -Kɔ 'ö 'kwa =mɔɔ- -bha 'kwa- dɔ 'kpakpadhö =dhɛ 'kwa

dha 'güseedhe -gɔ, 'kwa -sii 'ö Atanna "piü bha- =sɔɔ yö -mü kwa dheebhang -nu -dhɔ 'ö kwa -kë bha =në- 'ka. "Kεε 'mε 'ö- dheebhang -dhɔ 'yaa- kë kö- -mε -zë -yö -tun 'güseedhe bha- 'gü =naa bha. ¹⁵ Mε "ɔɔ mε 'ö- dheebhang -san -ya -kë, kö mεzëmε -mü. "Kεε 'sa ka- 'wɔn -dɔ =dhe mεzëmε -zë =sii 'ö 'yaa yën 'ö Atanna -ya -da kwa 'gü bha 'yaa- 'bha 'gü tongtongdhö.

¹⁶ =Ya 'go yö -zë 'gü, 'pë 'wo- -dhe -dhɔ bha- dɔ 'kwa- wo bha, kwa- -dɔ Yesu Klisi -bha -tosεa nu 'ö- wo kwa -wɔn 'gü bha =në- -bha. -A -kë "dhü -sü bha- 'gü, -a -dheεa -bha =dhe kwaa -dɔ 'pö 'kwa kwa -dɔ nu kwa dheebhang -nu -wɔn 'gü. ¹⁷ =Ya kë =dhe 'mε 'ka bha 'mε 'ö =naɔ 'dhö- -gɔ =ya ö dheebhang yö kö- -bha -wɔn -yö pë 'bha -bha, =ya ö =taa zun ö dheebhang bha- -gɔ 'yii- -ta 'kun, kö Atanna -dhɔ -bha -a kë -dhe =në 'mε?

¹⁸ =Dhe 'ö "dhü n bhang -nu, mε -dhɔ 'ya 'dho kwa kë kwa "dhi "εεn kwa 'nεε- "dhiü "wεεwεε, "kεε -ka -kwaa -zɔn kwa këwɔn -nu -bha =dhe mε -dhɔ -bha kwa kë -sü bha tεan- =dede -mü.

¹⁹ Yö =në =ya kë "dhü 'yö 'kwa dho- dɔ- -bha =dhe kwa tεan- -zian =dede -ta, 'yö kwa -zɔ 'dhö -kë -gban -sü 'ka Atanna wëëdhö. ²⁰ -A pö 'a- wo "dhü bha- 'kɔɔ- -mü =dhe =ya kë =dhe kwa -dɔ zuëga -zë =ya kwa zë za 'ka, 'yö Atanna -zë =wε "kεε kö yö -zë -yö 'kpii- kwa zuëga -zë -ta 'ö -ya mü 'zü 'ö 'wɔn =gban dɔ? ²¹ -A kë "dhü -sü bha- 'gü n -sëmε -nu, =ya kë =dhe kwa zuëga -zë 'yii kwa zë za 'ka kö kwa -bha -yö -së, kö "sika 'bha 'yaa kwa 'gü Atanna wëëdhö. ²² =Ya kë "dhü, pë "ɔɔ pë 'ö 'kwa- -wɔn pö- -dhe kwa- -sɔɔ -a "dhiü, -a -gεn -mü =dhe kö kwa -dhio -ma -a -gɔ 'ö 'kwa- dhɔɔbhaawɔn -kë. ²³ "Kεε 'sa -dhio 'ö- dɔ kwa -ta yö -mü =dhe kö 'kwa 'dhang bho ö Gbö Yesu Klisi -wɔn "dhiü, kö =ya 'go mü kö kwa -dhɔ -yö kwa 'ko kë =dhe -kɔ 'ö- pö- 'ka kwa -dhe -a 'dhö. ²⁴ 'Mε 'ö -dhio

ma Atanna -ta kö- -mε -kɔ -ya =kwεng, kö Atanna -kɔ -ya -mε =kwεng 'pö. "Kεε 'sa -a -bha 'Nii- 'ö- -ya kwa 'gü bha =në 'kwa- dɔ- -bha =dhe yöö =dede -yö kwa 'gü.

4

Atanna -bha 'Nii- 'dhö 'mε 'ö- 'gü -a dɔ -kɔ -dhiang Zan -ya zë

¹ N "taɔngdë -nu, 'ka 'dho 'to 'ö ka 'dhang bho 'mε 'wo dhiang zë Atanna -bha 'Nii- 'tɔ 'gü bha- =gban "dhiö, "Kεε -kaa -nu 'gü dan kö- -bha 'Nii- 'dhö- -nu 'gü =dede wo tεan- 'ka 'ka- -dhe yö. -A -gεn -mü =dhe -a -wɔ "dhiö -loo =flü 'ka -mε -nu 'gbε =dede =wa -da "kpung =taa dɔ 'kwa- wo ya- 'gü. ² Mε "ɔɔ mε 'ö 'dhang bho- "dhiö =dhe Yesu Klisi bha -yö -bhɔ mεbhɔdhe kwi 'gü =dedewo tεan- 'ka, 'ö dɔ mε kpö 'gü 'ö- -dhiang zë bha kö Atanna -bha 'Nii- -ya -mε 'gü. ³ "Kεε mε "ɔɔ mε 'ö 'yaa 'dhang bho 'wɔn bha- "dhiö, 'ö 'yaa =mɔɔ- -bha kö -ya -dhiang zë mε kpö 'gü, kö 'Nii- 'ö- -mε 'gü bha 'yii 'go Atanna "piö. Kö -yö -go Klisi 'yaɔ- 'ö 'ka- ma =dhe -a nu -wɔn -dhö "kpung =taa bha =në- "piö, 'sa =ya nu 'nu.

⁴ "Kεε ka -zë, n bhang -nu, ka Atanna =në- -bha 'ka, ka -kɔ =ya ziö 'nu -a -wɔ "dhiö -loo =flü 'ka -mε -nu bha- -nu -gɔ. -A 'klɔɔ- -mü =dhe 'Nii- 'dhe 'ö ka -zë ka 'gü bha, faan -ya -bha 'ö -ziö 'ka -a 'dhe 'ö 'mε 'waa Atanna dɔ- -nu 'gü bha- -ta. ⁵ Mε 'wo "dhü bha 'mε 'waa Atanna dɔ -wo wo "tɔ -to wo -zë -a -nu -wɔ -bha. -A -gεn -mü =dhe =zinng 'yaa wεng- -nu -a -nu =zinng 'gü, -wo dhiang -zë =dhe -kɔ 'ö woo -dɔ 'pö 'wo- zë- 'ka =në- 'dhö. -A -nu "tɔ -to -a -nu -wɔ -bha -gεn =në bha. ⁶ "Kεε kwa -zë kwa Atanna =në- -bha 'ka. 'Mε 'ö- dɔ 'yö ö "tɔ 'to kwa -wɔ -bha, 'mε 'yaa- -bha 'në 'ka 'yaa ö "tɔ 'to kwa -wɔ -bha. 'Nii- 'ö go Atanna "piö 'ö tεanwɔn pö 'Nii- 'ka bha, =zinng

'ö waa- 'nii- 'ö "kpënn- -kë mE -gɔ bha- -nu =zinng 'gü
kwa- -dɔ -kɔ bha =në- 'gü.

⁷ =DhE 'ö "dhü, n "taɔngdë -nu, kwa -dhɔ -yö kwa 'ko
kë. -A -gEn -mü =dhE -dhɔ bha -yö -go Atanna =në- "piö.
ME "ɔɔ mE 'ö mE "bhɪ- -dhɔ -ya -kë kö Atanna -bha
'në -mü, kö -yö Atanna -dɔ. ⁸ "KEE 'mE 'ö mE 'bha -dhɔ
'yaa- kë bha kö 'yaa Atanna dɔ =në- wo. -A -gEn -mü =dhE
waa- pö -dhɔ, kö -wo -wɪ Atanna =në- 'ka. ⁹ Kwa -dhɔ
-bha Atanna kë -sü bha- -zɔn -kɔ 'ö- -zɔn 'ka kwa -dhE yö
-mü =dhE -a -bha 'në ga doseng 'ö- -gɔ bha 'yö- sü 'yö- bɔ
kwa -dhE "kpɔng =taa, kë "dhü kö 'kwa =sii 'ö- "dhiütodhE
'yaa 'dhö bha- =slɔɔ -a 'saa- 'gü. ¹⁰ 'Yii kë =dhE yö =në-
-dhɔ -yö kwa -kë -blEɛsü. -Abin! Yö =në kwa -zë kwa -dhɔ
-ya -kë, 'yö- -wɔn 'gü 'yö ö Gbö bɔ =dhE "saa- pë 'dhö kë
"dhü kö 'ö kwaa- 'wɔn yaa -nu -mawɔn 'to -a 'saa- 'gü.
-Kɔ 'ö kwa -dhɔ -ya -kë 'ka 'yö bha.

¹¹ N dheebhang -nu, kwa -dhɔ =ya Atanna kë =dhE -kɔ
bha- 'dhö, -a -dhEa -bha =dhE kwa -dhɔ -yö kwa 'ko kë
'pö. ¹² ME 'bha 'yii Atanna yö do. =Ya kë =dhE kwa -dhɔ
=në =ya kwa 'ko kë kö 'kwa- -zɔn =dhE -yö kwa 'gü, =dhE -a
-dhɔ 'ö kwa -kë bha 'duE- 'yaa- -bha.

¹³ -A 'wɔn -yö kwa "yaan =dhE -a -kɔ -yö kwa =kwEng,
kwaa -dɪ 'pö kwa -kɔ -ya =kwEng. 'Pë 'ö kwa -kɔ -da 'koo
"dhü bha yö -mü -a -bha 'Nii- 'ö- -ya kwa 'gü bha =në-
'ka. ¹⁴ Yi -zë yi "yan -yö kë -dhE -yö. Yö =në- -wɔn 'gü
'yö 'yi- pö =dhE kwa Dë Atanna =ya ö Gbö bɔ "kpɔng =taa
kö -yö kë kwa DhamE 'ka. ¹⁵ 'ME 'ö- -dhiang zë "dhEɛ -ta
=dhE Yesu bha Atanna Gbö -mü tEan- =dede 'ka, kö Atanna
-kɔ -ya -mE =kwEng, kö- -mE -dɪ 'pö- -kɔ -yö Atanna
=kwEng. ¹⁶ Kwa -zë -dhɔ 'ö- -kë kwa 'ka bha kwa- -dɔ, 'ö
'kwa 'dhang bho- "dhiö.

Atanna bha =në -dhɔ kpɪ 'ka, -a -wɔn 'gü mE "ɔɔ mE
'ö -dhɔ 'dhö- 'gü, kö- -mE -kɔ -ya =kwEng, kö yöö -dɪ 'pö-

-kɔ -ya -mɛ =kwɛng. ¹⁷ -Kɔ do 'ö -dhɔ kpu 'ka- bha bha =në 'kwa dho kɛ- 'ka 'pö "kpung=taa, 'pë 'ö dho- -zɔn=dhɛ -a -dhɔ 'ö kwa 'gü bha 'duɛ- 'yaa- -bha 'yö bha. =Ya kɛ "dhü 'yö "suü 'yaa kɛ kwa 'gü -a -bha za bha- dɔ -yi 'ka. ¹⁸ -A pö 'a- wo "dhü bha- 'klɔɔ- -mü=dhɛ -dhɔ =ya kɛ mɛ 'gü "suü 'yaa mɛ kɛ, dhaɔmɛkɛ =dede -zɛ -yö "suü bho =në- wo mɛ 'gü. -A -gɛn -mü=dhɛ mɛ "suü -gɛn -mü =dhɛ kö woo 'wɔn wɔ mɛ -ta. -A -kɛ "dhü -sü bha- 'gü, "suü =ya kɛ mɛ 'ö- 'gü kö -dhɔ 'ö- mɛ 'gü bha- "dhiü =në 'yaa pa -sü 'ka.

¹⁹ Kwa -zɛ -a -dhɔ 'ö kwa -kɛ bha- 'klɔɔ- -mü=dhɛ yö =në kwa -dhɔ -ya -kɛ -blɛɛsü. ²⁰ =Ya kɛ "dhü, mɛ "ɔɔ mɛ 'ö- pö =dhɛ Atanna -dhɔ -yö ö -kɛ, "kɛɛ kö- dheebhang -zɛ -san -ya -kɛ, kö 'mɛ bha =suakɛmɛ -mü; -a -gɛn -mü =dhɛ i dheebhang kö i "yan 'dhö- -bha yö -zɛ -dhɔ 'yii i kɛ, Atanna 'kö 'bhaa- yö -a -dhɔ -dho i kɛ -kɔ -kɛ =dhɛ? ²¹ "Kɛɛ 'sa -yö -dhio do 'bha -dɔ kwa -ta 'ö- pö: «Mɛ "ɔɔ mɛ 'ö Atanna -dhɔ -ya -kɛ, -a -dhɛa -bha 'pö =dhɛ -a dheebhang -dhɔ -ya kɛ.»

5

-Gblü -dhi kwa -gɔ kö kwa -kɔ -yö ziö "kpungtaadhɛ -gɔ -kɔ -dhiang 'ö Zan -ya zɛ

¹ A- -pö ka -dhɛ =dhɛ mɛ "ɔɔ mɛ 'ö 'dhang bho- "dhiü =dhɛ Yesu bha 'mɛ 'ö Atanna -ya -ya kwa Dhamɛ 'ka 'yö bha, kö Atanna -bha 'në -mü -a -mɛ 'ka. "Kɛɛ 'sa mɛ "ɔɔ mɛ 'ö Atanna 'ö kwa Dë 'ka bha- -dhɔ -ya -kɛ, kö- bhang -nu 'wo kwa dheebhang -nu 'ka bha- -nu -dhɔ -ya -mɛ -kɛ 'pö. ² 'Pë 'kwa- dɔ- -bha =dhɛ Atanna -bha 'në -nu bha- -nu -dhɔ -yö kwa -kɛ bha yö -mü =dhɛ kö Atanna -dhɔ -yö kwa kɛ sië, kö kwa kwa "tɔ 'to sië -dhio 'ö- dɔ kwa -ta bha- -bha 'ö 'kwa- 'gü -wɔn -kɛ. ³ -A pö 'a- wo "dhü bha- 'klɔɔ- -mü =dhɛ Atanna -dhɔ -bha mɛ kɛ -kɔ "wɛɛ 'bha 'yaa 'dhö kö

'yii kë -dhio -ma -a -ta -sü -zë 'ka. "Kεε 'sa -dhio -nu 'ö-dö kwa -ta bha kö -yö kë =dhe -a 'bha -yö "gbɪ- 'yaa -mü.
⁴ -A pö 'a- wo "dhü bha- 'klɔɔ- -mü =dhe me "ʊʊ me 'ö Atanna -bha 'në 'ka, kö- -me -kɔ =ya ziö "kpɔngtaapë -nu -gɔ. 'Sa kwa -bha -zʊ -yö Atanna -dhe -sü bha =në kwa -bha "kplëedhe 'ö kwa -gɔ bha- ga 'ka. ⁵ -A -wɔn 'gü, 'me "ʊʊ me 'ö 'dhang bho- "dhiü =dhe Yesu bha Atanna Gbö -mü, kö- -me =në- -kɔ =ya ziö "kpɔngtaadhe -gɔ.

⁶ Yesu Klisi bha =në nu ö -bha -bɔ ö 'ka -zu bho -sü 'ö 'yi 'ka bha waa- ga 'ö- wo 'ö- =yɔɔn -yö =wɛnng bha- 'ka. Nu 'ö- wo "dhü bha 'yii nu 'yi bha yöö do- 'ka. -Yö -nu 'yi bha waa- ö =yɔɔn bha =në- 'ka. "Kεε 'sa Atanna -bha 'Nii- 'ö kwa 'gü bha =në- "sɛɛdhe -kë =dhe 'wɔn bha 'yaa =sua 'ka, -a -gɛn -mü =dhe 'Nii- bha =në tɛanwɔn kpu 'ka.
⁷ -A pö 'a- wo "dhü bha- 'klɔɔ- -mü =dhe pë -yaaga =në 'wo "sɛɛdhe bha- -kë. ⁸ 'Nii- bha- 'dhö, 'yi bha- 'dhö, -a =yɔɔn bha- 'dhö, "kεε 'sa pë -yaaga bha- -nu =gban -wʊ -ya 'gü do =dhe Yesu bha Atanna Gbö -mü. ⁹ =Ya kë "dhü "sanni 'kwa 'dhang bho me "bhɪ- -nu bha "sɛɛdhe 'wo- -kë -nu wo 'wɔn -nu 'gü bha- "dhiü bha -oo, 'yö Atanna -zë =wɛ? "Kεε 'sa kö "sɛɛdhe 'ö- -kë ö Gbö bha- -bha 'yö bha! ¹⁰ -A -kë "dhü -sü bha- 'gü, 'me 'ö 'dhang bho Atanna Gbö bha- "dhiü kö "sɛɛdhe bha -ya -me 'gü. "Kεε 'me 'ö 'yaa 'dhang bho- "dhiü kö- -me =yaa- kë =suakëme 'ka =naa bha, -a -gɛn -mü =dhe kö 'yii 'dhang bho "sɛɛdhe 'ö Atanna -ya -kë ö Gbö -bha bha- "dhiü. ¹¹ 'Sa "sɛɛdhe 'ö "dhü bha yö -mü =dhe Atanna =ya =sii 'ö- "dhiütodhe 'yaa 'dhö -a nu kwa -dhe, =dhe -a =sii bha -yö -slɔɔ -a Gbö bha =në- 'saa- 'gü. ¹² =Dhe me 'ö Atanna Gbö bha 'ö- -gɔ, kö =sii bha -ya -me 'gü, "kεε 'me 'kö Atanna Gbö bha 'yaa- -gɔ, kö =sii bha 'yaa- -me 'gü.

¹³ 'Wɔn -nu bha a- -bɛn -zë 'a- bɔ ka -dhe "dhü kë "dhü kö me "pɛpɛ 'ka 'dhang bho Atanna Gbö bha- "dhiü bha

'ka- 'wɔŋ =në- dɔ =dhɛ 'ka =sii bha- =slɔɔ.

¹⁴ -A -wɔŋ 'gü, kwa 'dhang bho -sü -ya "dhiü 'kpakpadhö =dhɛ 'pë 'ö- -wɔŋ 'dhö ga -sü 'ka -a 'gü 'kwa- -gbadhɛ -gɔ, -yö -dho ö "tu 'to kwa -wu -bha. 'Wɔŋ 'ö- -wɔŋ 'gü 'yö "sika 'bha 'yaa kwa 'gü bha 'yö bha. ¹⁵ -A -kë "dhü -sü bha- 'gü, kwa 'dhang bho -sü -ya "dhiü 'pö 'kpakpadhö =dhɛ pë suu "uu suu 'ö 'kwa- -gbadhɛ -gɔ kö -yö kwa -gɔ.

¹⁶ =Ya kë =dhɛ 'mɛ 'ka bha mɛ 'bha =ya ö "tɛado yö kö -yö 'wɔŋ yaa 'ö 'yaa mɛgɔtogüwɔŋ -zë 'ka -a kë sië, -a -mɛ -yö bhɛa" Atanna -dhɛ 'ö "tɛado bha- -wɔŋ 'gü, -yö -dho -a -wëë -ga 'ö- -mawɔŋ to, 'ö- gba =sii 'ka. "Kɛɛ a- -pö ka -dhɛ =dhɛ -yö -dho -a kë "dhü 'mɛ 'ö 'wɔŋ yaa 'ö 'yaa mɛgɔtogüwɔŋ 'ka tongtongdhö -a -kë =në- -dhɛ. -A -gɛŋ -mü =dhɛ 'wɔŋ yaa bha- 'bha -yö mü 'ö- =bɛdhɛ 'yaa 'dhö. 'Mii "wɪ yö -zë 'ka. ¹⁷ 'Wɔŋ "pɛpɛ 'kö 'yaa Atanna -zu 'kun -a =gban =në 'wɔŋ yaa 'ka, "kɛɛ -a 'bha -nu -wo mü 'ö 'waa mɛgɔtogüwɔŋ 'ka.

¹⁸ -A 'wɔŋ- kwa "yaan =dhɛ 'mɛ 'kö Atanna -bha 'në 'ka 'yaa ö -gɔ -gban 'wɔŋ yaa -zë kë -sü 'gü 'yaa 'dho- 'ka, -a -gɛŋ -mü =dhɛ -a Gbö bha -ya -maa kë. 'Sa =ya kë "dhü Sɔtraan -kɔ 'yaa =mɔɔ- -mɛ -bha.

¹⁹ Kwa- 'wɔŋ -dɔ 'pö =dhɛ kwa Atanna =në -bha 'në 'ka, =dhɛ "kpungtaadhɛ -todhüsü =gban -yö Sɔtraan =në- -bha -gɔ 'gü.

²⁰ Kwa- 'wɔŋ -dɔ 'zü =dhɛ Atanna Gbö =ya nu, =dhɛ 'ö nu 'ö- wo bha =ya kwa gba "yaaki 'ka, kë "dhü kö 'kwa Atanna 'dhɛ 'ö- =dede 'ka -a dɔ, kö 'kwa- =flee -sü dɔ. 'Sa -a Atanna =dede 'ö "dhü bha =në 'kwa- -bha 'ka -a Gbö Yesu Klisi 'saa- 'gü. Yö 'ö bha =në Atanna =dede 'ka, yöö do bha 'zü =në =sii 'ö- "dhiütodhɛ 'yaa 'dhö -a -gɛngodhɛ 'ka.

²¹ -A -kë "dhö -sü bha- 'gü, n bhang -nu, -ka ka -dt 'kun
pë -nu 'wo =moo- -bha 'wo- -dhokë Atanna "gblü 'gü bha-
-nu -gɔ.

NAO -SĚ 'SĚĚDHĚ
Dan: NAO -SĚ 'SĚĚDHĚ New Testament
Dan Nouveau Testament

copyright © 1991 Wycliffe Bible Translators, Inc.

Language: Dan

Dialect: Eastern

Contributor: Wycliffe Bible Translators, Inc.

All rights reserved.

2021-07-12

PDF generated using Haiola and XeLaTeX on 14 Jun 2022 from source files dated 30 Nov 2021

b0d5029a-c700-5b99-a67b-bae5c5f3b14c